

प्रेषक,

टीकम सिंह पंवार
संयुक्त सचिव,
उत्तरांचल शासन।

सेवा में,

मुख्य अभियन्ता एवं विभागाध्यक्ष,
सिंचाई विभाग, उत्तरांचल,
देहरादून।

सिंचाई विभाग

देहरादून, दिनांक 5 सितम्बर 2006

विषय:-

बाढ़ सुरक्षा कार्यों की वित्तीय वर्ष 2006-07 में प्रशासनिक एवं वित्तीय स्वीकृति के सम्बन्ध में।

महोदय,

उपर्युक्त विषयक आपके पत्र संख्या 3356/मुअवि/बजट/बी-1 योजना दि० 13.7.06 के सम्बन्ध में मुझे यह कहने का निदेश हुआ है कि संलग्नक में अंकित 07 बाढ़ सुरक्षा योजनाओं के रू० 181.11 लाख की लागत के आगणनों पर टी०ए०सी० द्वारा परीक्षणोपरान्त संस्तुत रू० 170.80 लाख (रुपये एक करोड़ सत्तर लाख अस्सी हजार मात्र) की लागत के आगणनों की प्रशासनिक एवं वित्तीय स्वीकृति निम्नलिखित प्रतिबन्धों के अधीन श्री राज्यपाल महोदय सहर्ष प्रदान करते हैं :-

- 1- उक्त बाढ़ योजनाओं पर कार्य प्रारम्भ करने से पूर्व इन बाढ़ योजनाओं के आगणनों पर सक्षम अधिकारी की प्राविधिक स्वीकृति प्राप्त कर ली जाय।
- 2- उक्त कार्यों के निष्पादन में वित्तीय हस्त पुस्तिका, बजट मैनुअल, स्टोर पर्चेज रूल्स, टेण्डर विषयक नियम, मितव्ययता के सम्बन्ध में आदेश एवं शासन द्वारा इस विषय में समय-समय पर निर्गत दिशा-निर्देशों का पालन किया जाय।
- 3- स्वीकृत की जा रही बाढ़ योजनाओं का कार्य समयबद्ध रूप से पूर्ण किया जाय।
- 4- कार्य की गुणवत्ता एवं समयवद्धता हेतु सम्बन्धित अधिशासी अभियन्ता पूर्ण रूप से उत्तरदायी होंगे।
- 5- आगणनों में उल्लिखित दरों का दर विशलेषण विभाग के अधीक्षण अभियन्ता द्वारा स्वीकृत/अनुमोदित कराया जाय। जो दरें शिडूल ऑफ रेट में स्वीकृत नहीं हैं अथवा बजार भाव से ली गयी है, की स्वीकृति भी नियमानुसार अधीक्षण अभियन्ता से प्राप्त की जाय।
- 6- कार्य करने से पूर्व विस्तृत आगणन/मानचित्र गठित कर नियमानुसार सक्षम प्राधिकारी से प्राविधिक स्वीकृति प्राप्त की जानी होगी बिना प्राविधिक स्वीकृति के कार्य प्रारम्भ नहीं किया जायेगा।
- 7- कार्य पर उतना ही व्यय किया जाय, जितना कि स्वीकृत नार्म है, स्वीकृत नार्म से अधिक व्यय कदापि न किया जाय।
- 8- एकमुस्त प्राविधान पर कार्य करने से पूर्व निस्तृत आगणन गठित कर नियमानुसार सक्षम अधिकारी से स्वीकृति प्राप्त की जानी आवश्यक होगी।

शासनादेश संख्या 3711 / 11-2006-04(59)/03 दिनांक 05-9-06 का संलग्नक

(धनराशि लाख रू० में)

क्र. सं.	योजना का नाम	योजना की मूल लागत	टी०ए०सी० के परीक्षणोपरान्त संस्तुत लागत
1.	जनपद रुद्रप्रयाग में ऊखीमठ वि०ख० के अन्तर्गत प्रसिद्ध सिद्धपीठ कालीमठ एवं बस्ती की काली गंगा से कटाव सुरक्षा योजना	26.74	24.85
2.	जनपद रुद्रप्रयाग में ऊखीमठ वि०ख० के अन्तर्गत दैड़ा ग्राम की आकाशकामिनी नदी से कटाव सुरक्षा योजना	47.91	45.00
3.	जनपद रुद्रप्रयाग में ऊखीमठ वि०ख० के अन्तर्गत ककोला ग्राम (परकण्डी ग्राम सभा) की ठाण्ड, धारसिल एवं सेमला गधेरों से कटाव सुरक्षा योजना	52.87	49.15
4.	जनपद रुद्रप्रयाग में अगस्त्यमुनि वि०ख० में बच्छयणस्युं पट्टी के अन्तर्गत गहड़खाल गांव की गहड़ गदेरे से कटाव सुरक्षा योजना	23.70	23.15
5.	जनपद रुद्रप्रयाग में अगस्त्यमुनि वि०ख० के अन्तर्गत चोपड़ा ग्राम की गीड़ गदेरे से कटाव सुरक्षा योजना	9.54	8.85
6.	जनपद रुद्रप्रयाग में जखोली वि०ख० के अन्तर्गत तिमली ग्राम की चाका गाड़ के कटाव से सुरक्षा योजना	10.50	10.20
7.	जनपद रुद्रप्रयाग में जखोली वि०ख० के अन्तर्गत जखन्याल ग्राम की चाका गाड़ के कटाव से सुरक्षा योजना	9.85	9.60
	योग	181.11	170.80

(रुपये एक करोड़ सत्तर लाख अस्सी हजार मात्र)

(महावीर सिंह चौहान)
अनुमोदित

(2)

- 9- कार्य करने से पूर्व तकनीकी दृष्टिकोण से समस्त औपचारिकतायें पूर्ण कर एवं सिंचाई विभाग/लोक निर्माण विभाग की प्रचलित दरों/विशिष्टियों के अनुरूप ही कार्य सुनिश्चित किया जायेगा।
 - 10- कार्य कराने से पूर्व स्थल का भली-भांति निरीक्षण उच्चाधिकारियों से अवश्य करा ले निरीक्षण के पश्चात स्थलीय आवश्यकतानुसार निर्देशों तथा निरीक्षण टिप्पणी के अनुरूप कार्य किया जाय।
 - 11- निर्माण सामग्री प्रयोग में लेने से पूर्व किसी प्रयोगशाला में टेस्टिंग कराकर उपयुक्त पायी जाने पर ही सामग्री को प्रयोग में लाया जाय।
 - 12- इस आदेश द्वारा योजनाओं की मात्र प्रशासनिक स्वीकृति दी जा रही है। योजनाओं के क्रियान्वयन हेतु आवश्यकतानुसार धनांश मुख्य अभियन्ता एवं विभागाध्यक्ष के द्वारा उनके निर्वर्तन पर रखी गयी धनराशि से आऊट-ले के अधीन ही अपने स्तर से किया जायेगा।
2. यह आदेश वित्त विभाग के आशासकीय संख्या-109/XXVI(2)/2006 दिनांक 31 अगस्त, 2006 में प्राप्त उनकी सहमति से निर्गत किये जा रहे हैं।

संलग्न-यथोक्त

भवदीय,

(टीकम सिंह पंवार)
संयुक्त सचिव

संख्या:- 3711 / 11-2006-04(59)/03 तददिनांक

प्रतिलिपि निम्नलिखित को सूचनार्थ एवं आवश्यक कार्यवाही हेतु प्रेषित :-

- 1- निजी सचिव, मा0 राज्य मंत्री, सिंचाई, उत्तरांचल।
- 2- महालेखाकार, उत्तरांचल, ओबराय मोटर्स बिल्डिंग, सहारनपुर रोड़, देहरादून।
- 3- वित्त अनुभाग-2।
- 4- जिलाधिकारी/कोषाधिकारी, रुद्रप्रयाग।
- 5- नियोजन प्रकोष्ठ, उत्तरांचल शासन।
- 6- निदेशक, राष्ट्रीय सूचना केन्द्र सचिवालय परिसर, देहरादून।
- 7- अधिशासी निदेशक, सूचना एवं जन सम्पर्क विभाग, उत्तरांचल।
- 8- गार्ड फाईल।

संलग्न: यथोक्त

(महावीर सिंह चौहान)
अनु सचिव